

علیہ محبہ ملت
ناضل مدد پر خورشی
مدرس جامعہ سلفیہ فیصل آباد

دین اسلام اور نظم و نسق

دین اسلام بہت سے فضائل و محاسن اور خصوصیات کا حامل ہے۔ وہ اپنے ماننے والوں کی ہر لحاظ سے تربیت کرتا ہے۔ وہ انہیں زندگی کا نظم و ننق سکھلاتا ہے جس کے باعث وہ حسن ترتیب سے زندگی بر کرتے ہیں۔ ان کو نظم و ننق کا پابند بنانے کے لئے شریعت اسلامیہ نے عملی تربیت کا اہتمام کیا ہے تاکہ ماحول اور معاشرہ بہتر ہو اور اس ماحول میں ہنسنے والے لوگوں کی زندگیاں منفرد ہوں۔ اس غرض سے اسلام عبادات کے مختلف محدود اوقات متعین کرتا ہے جنہیں ان کے اندر ہی ادا کیا جائے تو وہ ادا کھلاتا ہے۔ ان عبادات کو ان اوقات سے آگے پیچھے کرنے کی اجازت نہیں ہوتی۔

اللہ تعالیٰ فرماتے ہیں:

یقیناً نماز مومنوں پر مقررہ اوقات میں ہی فرض ہے۔ (سورہ نساء 103)
آیت مذکورہ میں نمازوں کا ان کے اوقات محدودہ میں ادا کرنا، ان کی شرط قرار دیا گیا ہے اور ان میں تقدیم و تاخیر کرنا ناپسندیدہ اور گناہ قرار پاتا ہے۔ حسن انتظام کی اعلیٰ مثال نمازوں سے یہ بھی ملتی ہے کہ انہیں باجماعت ادا کرتے ہوئے اس کی مکمل چیروی کریں۔ وہ اس کے رکوع کے ساتھ رکوع اور سجدے کے ساتھ سجدہ بجالائیں۔

مذکورہ نماز کے فرائض و اركان اور شروط کی ادائیگی سے بہتر اور اچھے انداز و اسلوب کے ساتھ مسلمانوں کو نظم و ننق کی پابندی کی تربیت دی گئی ہے۔ انسان کو پابند اور متشکم بنانے والی ایسی ہی تربیت دوسری اسلامی عبادات میں پہنچا و پوشیدہ رکھی گئی ہے۔

اسلامی اہم عبادت روزے بھی ہیں۔ جنہیں اللہ تعالیٰ نے مسلمانوں پر فرض

کیا۔ ان کی تعداد مکمل ایک ماہ ہے ان کے رکھنے کے ایام مقرر ہیں اور انہیں ان سے مقدم و موخر نہیں کیا جا سکتا۔ یہی وجہ ہے کہ مسلمان نہایت نظم و نسق اور پابندی کے ساتھ انہیں طلوع فجر سے پہلے شروع کرتے ہیں اور غروب آفتاب کے ساتھ ختم کرتے ہیں۔ اس دوران نہ وہ کھاتے ہیں نہ پیتے ہیں اور نہ ازدواجی تعلقات قائم کرتے ہیں۔

اسلام کی فرض کردہ اس عبادت میں مسلمانوں کو پابند کرنے کا کیسا بہترین نظام ہے کہ انسان ایک طرف تو اپنے رب اور خالق کو راضی کرتا ہے اور دوسری جانب مسلسل ایک ماہ تک منظم و مرتب زندگی گزارنے کی عملی ترتیب لیتا ہے اسلامی مالی عبادات میں زکوٰۃ اہم عبادت ہے وہ اسلام کے اساسی ارکان میں سے ایک اہم رکن بھی ہے۔ جس کی ادائیگی کی حدود و قیود اور شرائط ہیں جن کی پابندی کرتے ہوئے ایک صاحب حیثیت مسلمان نے زکوٰۃ کو ادا کرنا ہوتا ہے۔ اس اہم عبادت کے اندر بھی مسلمانوں کیلئے نظم و نسق کی ٹینگ لینے کے لئے اہم موضع موجود ہیں۔ لیکن افسوس کہ صاحب حیثیت مسلمان اسلام کے اس اہم نظام کو ترک کر چکا ہے۔ جس کی وجہ سے وہ غیر منظم زندگی بر کر رہا ہے۔ اس کے فرائض کی ادائیگی کے اوقات مرتب نہیں ہیں جس کی وجہ سے وہ بھی کی زندگی بر کر رہا ہے۔ نماز میں کافی کی وجہ سے اس کے سونے جائیگے کے ٹائم مقرر نہیں ہیں بلکہ باقی سب معمولات بھی شدید طور پر متاثر ہو رہے ہیں۔

علاوه اذیں حج اور کنیتی دوسری عبادات اور اسلامی روایات بھی اپنے اندر نظم و نسق اور پابندی کے اثرات و فوائد رکھتیں ہیں۔ جنہیں اگر مسلمان معمول بدلیں تو وہ انسانوں کے قائد بن سکتے ہیں۔ چند اسلامی احکام جو کہ نظم و بخط کا درس دیتے ہیں۔

○ سفر کی حالت میں امیر کا مقرر کرنا ایسا اہم حکم ہے جو مسافروں کے معاملات

سچائے میں اہم کردار ادا کرتا ہے۔ مسافر آپس میں ایک امیر کی اطاعت کی پابندی کرتے ہوئے اختلاف و نزاع سے بچتے ہیں اور وہ تمام کے تمام اس کی رائے کا خیال رکھتے ہیں۔

○ اسلام مسلمانوں کو باہم اتحاد و اتفاق اور محبت و پیار کے ساتھ منظم زندگی گزارنے کی صرف دعوت ہی نہیں دیتا بلکہ ترغیب دیتا ہے اور اختلاف و اختصار سے روکتا ہے۔

اللہ تعالیٰ فرماتے ہیں :

”اللہ تعالیٰ کی رسی کو مغضوب طی سے کپڑو اور فرقوں میں مت بنو۔“

(آل عمران 104)

حدیث مبارک ہے :

”اللہ تعالیٰ کا دست مبارک جماعت پر ہوتا ہے“

○ اسلامی اذدواجی زندگی میں بھی اپنے روشن اور صاف سحرے قوانین کے ذریعے مسلمان کو پابندی کرنا سکھلاتا ہے جس کے نتیجہ میں خاندان معاشرے میں بہتر رول ادا کرنے کے قابل ہو جاتا ہے۔ میاں بیوی دونوں کے حقوق متعین ہیں جن کی پابندی دونوں کیلئے لازمی ہوتی ہے۔ جب کہ برتری اور فویت خاوند کو حاصل ہوتی ہے۔ تاکہ وہ خاندان کا سربراہ ہونے کے ناطے خاندانی مسائل کی گمراہی کرے اور خاندان کو الجھنوں سے بچاتے ہوئے افراد خانہ کو خوش اسلوبی کے ساتھ زندگی گزارنے کے موقع میسر کرے۔ دوسری طرف بیوی اپنے گھر بلو معاملات کو احسن انداز سے سرانجام دے کر اپنے فرائض ادا کرے۔

○ اسلام کا نظام انتہار بھی اپنے اندر پابندی کا درس لئے ہوتا ہے۔ حاکم و حکوم کے مابین اسلام اعلیٰ تنظیم و ترتیب کو مد نظر رکھتا ہے۔ حکمران کو تلقین ہے کہ وہ عوام کا خیال رکھے اور لوگوں کو حکم دیا گیا ہے کہ وہ اپنے امیر کی اطاعت کریں اور بغاوت سے بچیں۔ یہ ایسا نظام وضع کیا گیا ہے کہ جس میں ہر فرد اپنی ذمہ

داری سمجھ کر متین شرائط اور پابندی کے ساتھ احسن انداز میں سرانجام دینا ہے تاکہ ملک میں امن و سکون اور نظم و ضبط ہو، لوگ آرام و راحت کے ساتھ زندگی بس کریں۔
اللہ تعالیٰ فرماتے ہیں :

اے ایمان والو! اللہ اور رسول اور اولی الامر کی اطاعت کرو۔

(سورہ ناء 59)

حدیث شریف میں آتا ہے :

مسلمانوں پر لازم اور ضروری ہے کہ وہ پسندیدہ و ناپسندیدہ معاملے میں امیر کی اطاعت اس وقت تک کرے جب تک وہ اللہ اور رسول کی نافرمانی کا حکم نہ دے ورنہ کوئی اطاعت نہیں ہوتی۔

اطاعت امیر کی چند الگی مثالیں ہن سے نظم و نقی کی اہمیت واضح ہوتی ہے۔

☆ حضرت ابو بکر صدیقؓ کی خلافت میں جب لٹکر اسامہ بن زیدؓ کو الودع کر رہے تھے تو حضرت اسامہؓ سے حضرت ابو بکر صدیقؓ نے حضرت عمرؓ کو اپنے پاس مشاورت کی غرض سے رکھنے کیلئے فرمایا تو حضرت اسامہؓ نے اطاعت امیر کرتے ہوئے بغیر لیت و لعل کے خلیفہ اول کی بات مان لی اور حضرت عمرؓ لٹکر میں شریک نہ ہوئے۔

☆ حضرت ابو بکر صدیقؓ کی خلافت کے بعد حضرت عمرؓ نے حضرت خالد بن ولیدؓ کو لٹکر کی قیادت سے مزول کر دیا تو انہوں نے حضرت ابو عبیدہ سے کہا۔ ”اس سے کوئی فرق نہیں پڑتا کہ میں قائد ہوں یا عام فوجی پسلے میں حکم دینا تو آپ مانتے تھے اور اب آپ حکم دیں گے اور میں اطاعت کروں گا“

☆ حضرت عمر بن عبد العزیزؓ نے جب خلافت سنبھالی تو سرقد کے لوگوں نے لکھا کہ فتح کے وقت ائمہ تین دن کی مملت نہیں دی گئی۔ خلیفہ وقت نے معاملے

کو عدالت میں بھوایا۔ قاضی نے فیصلہ سنایا کہ مسلمان سرفقد سے نکل جائیں اور ہر لوٹ کر وہاں کے لوگوں کو دعوت اسلام دین اگر وہ اسلام قبول کر لیں تو تھیک ورنہ ان پر تیکس مقرر کر دیا جائے اور تین دن کی مدت دی جائے اگر قبول اسلام نہ کریں اور تیکس دینے سے انکار کریں تو جہاد کیا جائے الہ سرفقد نے قاضی کے اس حکم کو نہ کر مسلمانوں کو سرفقد سے نہ نکلے دیا اور مسلمانوں کی حکومت کو مان لیا۔

حاصل کلام

دین اسلام ایک ایسا دین رحمت و عدل و انصاف اور حسن تنظیم و ترتیب کا دین ہے جس کی مثال ملتا ناممکن و محال ہے۔ مزید برآں لیل و نہار کا بدنا اور سورج و چاند کا مقررہ اوقات پر طلوع و غروب ہونا بھی مسلمانوں پر نظم و ضبط کے ابھی اڑات چھوڑتا ہے بلکہ پورا نظام کائنات اس احسن انتظام کا صحیح و شام درس دے رہا ہے لہذا مسلمان کو چاہیے کہ وہ اپنی ذمہ داریوں اور فرائض کو نہایت پابندی، ڈسپلن اور خوش اسلوبی کے ساتھ سرانجام دیں اور منظم و مرتب زندگی گزارتے ہوئے انتشار و اختلاف اور بے ترتیبی و بدانتظامی سے بچنے کی کوشش کریں۔

**مخیر حضرات صدقۃت و خیرات
دیتے وقت جامعہ سلفیہ کو مد نظر رکھیں۔**